

---

Tejovardhanastotram Varamahaganapati Mantraksharavaliastotram

तेजोवर्धनस्तोत्रम् अथवा वरमहागणपति  
मन्त्राक्षरावलिस्तोत्रम्

Document Information

---

Text title : tejovardhanastotram varamahAgaNapatimantrAkSharAvalistotram

File name : tejovardhanastotram.itx

Category : ganesha

Location : doc\_ganesha

Transliterated by : Veeramani Nambi veeramani.nambi at gmail.com

Proofread by : Veeramani Nambi, Sunder Hattangadi

Description/comments : From stotrArNavaH 01-02

Latest update : August 26, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

January 23, 2022

*sanskritdocuments.org*

---

तेजोवर्धनस्तोत्रम् अथवा वरमहागणपति  
मन्त्राक्षरावलिस्तोत्रम्



श्रीगणेशाय नमः ॥

विना तपो विना ध्यानं विना होमं विना जपम् ।  
अनायासेन विघ्नेशप्रीणनं वद मे प्रभो ॥ १ ॥

ईश्वर उवाच ।

मन्त्राक्षरावलिस्तोत्रं सर्वसौभाग्यवर्धनम् ।  
दुर्लभं दुष्टमनसां सुलभं शुद्धचेतसाम् ॥ २ ॥

महागणपतिप्रीतिप्रतिपादकमञ्जसा ।  
कथयामि घनश्रोणि कर्णाभ्यामवतंसय ॥ ३ ॥

ओङ्कारवल्याकारमुञ्चत्कल्लोलमालिनम् ।  
ऐक्षवं चेतसा वीक्षे सिन्धुसन्धुक्षितस्वनम् ॥ ४ ॥

श्रीमतश्चास्य जलधेरन्तरभ्युदितं नुमः ।  
मणिद्वीपं मदाकल्पमहाकल्पं महोदयम् ॥ ५ ॥

हीतिमादधता धाम्ना धाम्नामीशकिशोरके ।  
कल्पोद्यानस्थितं वन्दे भास्वन्तं मणिमण्डपम् ॥ ६ ॥

ह्रीबस्यापि स्मरोन्मादकारिशृङ्गारशालिनः ।  
तन्मध्ये गणनाथस्य मणिसिंहासनं भजे ॥ ७ ॥

ग्लौं कलाभिरिवाञ्छामिस्तीव्रादिनवशक्तिभिः ।  
सुष्टं लिपिमयं पद्मं धर्माद्याश्रयमाश्रये ॥ ८ ॥

गम्भीरमिव तत्राब्धिं वसन्तं त्र्यस्रमण्डले ।  
उत्सङ्गतलक्ष्मीकमुद्यतिग्मांशुपाटलम् ॥ ९ ॥

गदेक्षुकामुकरुजा चक्राम्बुजगुणोत्पले ।


ब्रीह्यग्रनिजदन्ताग्रं भूषितं मातुलिङ्गकैः ॥ १० ॥  
 णषष्ठवर्णवाच्यस्य दारिद्र्यस्य विभञ्जनैः ।  
 एतैरेकादशकरानलं कुर्वाणमुन्मदम् ॥ ११ ॥  
 परानन्दमयं भक्तप्रत्यूहव्यूहनाशनम् ।  
 परमार्थप्रबोधाब्धिं पश्यामि गणनायकम् ॥ १२ ॥  
 तत्पुरः प्रस्फुरद्विल्वमूलपीठसमाश्रयौ ।  
 रमारमेशौ विमृशाम्येवशुभदायकौ ॥ १३ ॥  
 येन दक्षिणभागस्थन्यग्रोधतलमास्थितम् ।  
 सकलं सायुधं वन्दे तं साम्बं परमेश्वरम् ॥ १४ ॥  
 वरसम्भोगरसिकौ पश्चिमे पिप्पलाश्रयौ ।  
 रमणीयतरौ वन्दे रतिपुष्पशिलीमुखौ ॥ १५ ॥  
 रममाणौ गणेशानोत्तरदिक्फलनीतले ।  
 भूभूधराम्बुदाराभौ भजे भुवनपालकौ ॥ १६ ॥  
 वनमालावपुर्ज्योतिकडारितककुत्तटाः ।  
 हृदयादिरङ्गदेवि रङ्गरक्षाकृते नमः ॥ १७ ॥  
 रदकाण्डरुचिज्योत्स्नाकाशगण्डस्रवन्मदम् ।  
 ऋध्याश्लेषकृतामोदमामोदं देवमाश्रये ॥ १८ ॥  
 दलत्कपोलविगलं मदधाराबलाहकम् ।  
 समृद्धितडिदाश्लिष्टं प्रमोदं हृदि भावये ॥ १९ ॥  
 सकान्तिकान्तितिलकापरिरब्धतनुं भजे ।  
 भुजप्रकाण्डसच्छायं सुमुखं कल्पपादपम् ॥ २० ॥  
 वन्दे तुन्दिलमिन्धानं चन्द्रकन्दलशीतलम् ।  
 दुर्मुखं मदनावत्या निर्मितालिङ्गिनं पुरा ॥ २१ ॥  
 जम्भवैरिकृताभ्यर्च्यौ जगदभ्युदयप्रभौ ।  
 अहं मदद्रवाविघ्नौ हतये एनसां श्रये ॥ २२ ॥  
 नमः शृङ्गाररुचिरौ नमत्सर्वसुरासुरौ ।  
 द्राविणीविघ्नकर्तारौ द्रावयेतां दरिद्रताम् ॥ २३ ॥

मेदुरं मौक्तिकासारं वर्षन्तौ भक्तिशालिनाम् ।  
वसुधाराशङ्खनिधिवाक्पुष्पाञ्जलिना स्तुमः ॥ २४ ॥  
वर्षन्तौ रत्नवर्षणं बलद्वालातपस्विपौ ।  
वरदानुमतौ वन्दे वसुधापद्मशेवधी ॥ २५ ॥  
शमताधिमहाव्याधिसान्द्रानन्दकरम्बिताः ।  
ब्राह्मम्यादीः कलये शक्तीः शक्तीनामभिवृद्धये ॥ २६ ॥  
मामवन्तु महेन्द्राद्याः दिक्पालाः दर्पशालिनः ।  
तं नुमः श्रीगणाधीशं सवाहायुधशक्तिकम् ॥ २७ ॥  
नवीनपल्लच्छायादायादवपुरुज्वलम्  
मदस्य कटनिष्यन्दस्रोतं स्वित्कटकोदरम् ॥ २८ ॥  
यजमानतनुं यागरूपिणं यज्ञपुरुषम् ।  
यमं यमवतामर्च्यं यत्नभाजामदुर्लभम् ॥ २९ ॥  
स्वारस्यं परमानन्दस्वरूपं स्वयमुद्गतम् ।  
स्वयं हव्यं स्वयं वैधं स्वयं कृत्यं त्रयीकरम् ॥ ३० ॥  
हारकेयूरमुकुटकिङ्किणीगदकुण्डलैः ।  
अलङ्कृतं च विघ्नानां हर्तारं देवमाश्रये ॥ ३१ ॥  
मन्त्राक्षरावलिस्तोत्रं कथितं तव सुन्दरि ।  
समस्तमीप्सितं तेन सम्पादय शिवे शिवम् ॥ ३२ ॥  
इति तेजोवर्धनस्तोत्रम् अथवा मन्त्राक्षरावलिस्तोत्रं सम्पूर्णम् ॥  
ॐ श्रीं ह्रीं क्लीं ग्लौं गं गणपतये वरवरद  
सर्वजनं मे वशमानय स्वाहा ।  
श्रीवरमहागणपतिमन्त्राक्षरावलिस्तोत्रम्  
गणपतिमन्त्राक्षरावलिः


The attached links have texts with variations.

Encoded by Veeramani Nambi veeramani.nambi at gmail.com

Proofread by Veermani Nambi, Sunder Hattangadi

——  
*Tejovardhanastotram Varamahaganapati Mantraksharavalistotram*

pdf was typeset on January 23, 2022

——  
Please send corrections to [sanskrit@cheerful.com](mailto:sanskrit@cheerful.com)

